

Sett ta' lezzjonijiet tal-litterizmu maħsubin għall-ewwel tliet snin tal-primarja u li ġew imħejjija minn għalliema li jgħallmu fi skejjel primarji Maltin.

Dawn il-lezzjonijiet huma riżorsi edukattivi għall-għalliema.

<http://malti.skola.edu.mt>

It-Tieni Sena

Kitba Kreattiva

Lezzjoni għat-2 Sena

Maħduma mill-għalliema: Charmaine Bartolo (Haż-Żabbar A), Catherine Agius (Tal-Pietà), Kurston Farrugia (Kulleġġ De La Salle), Maruska Mallia (Bormla), Sue DeBattista (Thai Lakin), Maria Odette Xuereb (Xgħajra)

Il-lezzjoni ddum 45 minuta

Għandi bżonn

- Il-ktieb *Senduq Kuluri* (pp. 31-39)
- Flexkards
- *Power Point*

L-għanijiet tal-lezzjoni

- It-tfal jiktbu numru ta' sentenzi fuq annimal tal-għażla tagħhom
- It-tfal jiġu esposti għal vokabolarju ġdid

Il-kliem li se niffoka fuqu

- nixtieq, naħseb, annimal, favorit

Qabel il-kitba

- Ideat tat-tfal.

Waqt il-kitba

- Eżercizzju ta' 5 sentenzi.

Wara l-kitba

- Qari tas-sentenzi miktuba.
- *Power Point* ta' xi sentenzi miktuba mit-tfal stess.



Qari

Lezzjoni għat-2 Sena

Maħduma mill-għalliema: Fleur Gauci (Haż-Żabbar A), Rita Busuttil (Iż-Żejtun A), Maria Victoria Portelli (Iż-Żejtun A), Ruth Bonello Gellel (St Francis), Beverly Licari (Wied il-Għajn)

Il-lezzjoni ddum 30 minuta

Għandi bżonn

- Il-ktieb *Senduq Kuluri Blu* (pp. 9-14)
- Flexkards
- Stampi ta' ikel differenti

L-għaniijiet tal-lezzjoni

- It-tfal jaqraw storja qasira.
- It-tfal jitgħallmu jagħzlu ikel bnin għas-saħħa.

Il-kliem li se niffoka fuqu

Ismijiet ta' ikel differenti fosthom: frott, ħaxix, ħut, laħam, ħelu, gallettini u ċikkulata.

Qabel il-qari

Diskussjoni:

- Xi nsibu fis-supermarket?
- Kif ikunu mqassmin l-affarijiet?
- Liema huwa l-aktar ikel sustanzjuż?
- Int qatt mort tixtri waħdek?

Waqt il-qari

- Isir qari mill-għalliema biex it-tfal jieħdu gost jisingħu l-istorja.
- Isir xi logħob bil-flexkards biex it-tfal jitgħallmu xi kliem ġdid li se jiltaqgħu miegħu fl-istorja.
- Fin biex it-tfal jaqraw l-istorja fis-skiet.
- It-tfal jaqraw fi gruppi ta' erbgħa żewġ paġni kull grupp.
- L-għalliema tisma' t-tfal u tghin u tikkoreġi skont il-ħtieġa.

Wara l-qari

- Issir attività fejn it-tfal iridu jagħzlu minn fost sett ta' stampi, ikel sustanzjuż u ikel li mhux.

📖 QARI

Lezzjoni għat-2 Sena

Maħduma mill-għalliema: Amy Azzopardi (St Francis, Bormla), Christine Brincat (Fhal Tarxien), Mariella Vella (il-Kulleġġ De La Salle), Sor Doreen Zammit Satariano (St Francis, Bormla)

Il-lezzjoni ddum 30 minuta

Għandi bżonn

- *Senduq Kuluri Blu*, 54-56
- Maskri li jkunu għamli t-tfal waqt il-lezzjoni tal-Arti u Kraft
- Karti bil-vokabularju ġdid

L-għan tal-lezzjoni

- Juru li f'kuntast ta' storja jagħrfu l-irwol ta' karattri u jaslu biex jagħtu tonalità lid-diskors fid-djalogi (Sillabu tal-Malti għat-2 Sena numru 2.3.1)

Il-kliem li se niffoka fuqu

- Nomi: ors, bieb, dar, laringa, sigġu, platt, sodda, kutra, kamra, dvalja, mamà

Qabel il-qari

- Aqsam il-klassi fi gruppi żgħar.
- Agħti 3 nomi lil kull grupp.
- Kull grupp irid jivvinta sentenzi bin-nomi li jkollhom. Ffalli lit-tfal ikunu kreattivi.

Waqt il-qari

- Aqra l-istorja/test "Nokklasafra" minn fuq il-ktieb *Senduq Kuluri Blu*.
- Waqt li tkun qed taqra, it-tfal iridu jsibu l-kliem/in-nomi li kellhom qabel u jgħidulhom b'vuċi għolja.
- Aqra l-istorja mat-tfal kollha.
- Agħti l-partijiet/karattri differenti lit-tfal u kulhadd jaqra l-parti tiegħu.
- Erġa' aqra t-tieni darba u t-tfal ikunu libsin il-maskri.

Wara l-qari

- It-tfal, libsin il-maskri, jirreċtaw fi kliemhom l-istorja.
- Jekk hemm klassi kbira, taqsam f'żewġ gruppi u tagħmel forma ta' kompetizzjoni bejn il-gruppi.

KITBA

Lezzjoni għat-2 Sena

Maħduma mill-għalliema: Maria Buttigieg (Haż-Żabbar A), Dolores Farrugia (il-Birgu), Christine Gatt (il-Birgu), Debbie Incorvaja (Haż-Żabbar A), Sor Grace Mercieca (Our Lady Immaculate), Louise Micallef (il-Kalkara)

Il-lezzjoni ddum 30 minuta

Għandi bżonn

- *Senduq Buffuri Blu* pp. 3-27
- faxxa sewda
- oġġetti differenti

L-għan tal-lezzjoni

- It-tfal jesprimu s-sens tal-mess permezz ta' sentenzi differenti

Il-kliem li se niffoka fuqu

- iebes u artab, ġebbla, kuċċarina, kuxin, krema, galletta, butir

Qabel il-kitba

- It-tfal se jilagħbu logħba fejn b'għajnejhom mgħottija b'faxxa sewda se jhossu affarijiet u jippruvaw jaqtgħu x'inhuma. F'dan il-ħin nenfassizaw is-sens tal-mess u jsir apprezzament fuq is-sens tal-ħars. F'dan il-ħin isir il-qari tal-istorja biex it-tfal ikunu aktar esposti għall-kunċett *iebes u artab*.

Waqt il-kitba

- Naqsmu t-tfal fi gruppi. It-tfal jagħżlu ammont ta' oġġetti skont l-abbiltà tagħhom u jiktbu sentenzi dwarhom. (Importanti li jagħżlu affarijiet li huma rotob u ibsin).

Wara l-kitba

- Nistiednu lit-tfal jaqraw is-sentenzi biex toħroġ il-kreattività u jsir apprezzament ta' sentenzi li nkitbu fuq l-istess oġġett.

KITBA

Lezzjoni għat-2 Sena

Maħduma mill-għalliema: Mariella Farrugia (Iż-Żejtun A), Diane Micallef (Iż-Żejtun A), Anabel Galea (Marsaxlokk), Theresa Curmi (Marsaxlokk), Ingrid Fenech (Thi Lakin), Charmaine Friggieri (Wied il-Għajn), Emily Galea (Garender), Elaine Formosa (Il-Fgura A), Elizabeth Galea (Il-Fgura A)

Il-lezzjoni ddum 45 minuta

Għandi bżonn

- Flexkards
- Il-ktieb *Lippu l-Lapes* (Doris Vella)
- Il-kanzunetta ta' Marianne Zammit "Il-Lapes"

L-għan/ijiet tal-lezzjoni

- It-tfal jiffurmaw sentenzi permezz tal-kliem
- It-tfal jiffurmaw l-istorja permezz tas-sentenzi

Qabel il-kitba

- Naqraw l-istorja.
- Insaqsu mistoqsijiet varji.
- Inqabblu stampi ma' kliem (vokabularju u stampi meħuda mill-istorja).

Waqt il-kitba

- Naqsmu lit-tfal fi gruppi.
- Kull grupp se jingħata sett ta' flexkards bi kliem li jiffurmaw sentenza.
- Meta kull grupp jifforma s-sentenza tiegħu jaqraha quddiem il-bqija tal-klassi biex niċċekkjaw jekk hix tajba.
- Flimkien inpoġġu s-sentenzi tal-gruppi wara xulxin fl-ordni t-tajba skont l-istorja. Is-sentenzi jitwaħħlu fuq il-*whiteboard* wara xulxin.
- Kull grupp jaqra s-sentenza tiegħu skont l-ordni t-tajba biex tinqara f'forma ta' storja.

Wara l-kitba

- Flimkien inkantaw il-kanzunetta ta' Marianne Zammit, 'Il-Lapes'.
- It-tfal jagħżlu parti mill-istorja li l-aktar tkun għoġbithom u jpinguha.
- Taħt l-istampa jiktbu sentenza.

L-għalliema twaħħal ix-xogħol tat-tfal fil-klassi.